



एनआईबीएम में डिजिटल पेमेंट्स संबंधी ट्रेनिंग कार्यक्रम शुरू

भारत सहित श्रीलंका, बांग्लादेश व नेपाल के 40 प्रशिक्षणार्थी शामिल

पुणे, 15 मई (आ.प्र.)

नीति आयोग के सहयोग से कौटुंबिक नेशनल इंस्टीट्यूट ऑफ बैंक मैनेजमेंट (एनआईबीएम) में 15 से 18 मई के बीच डिजिटल पेमेंट विषय पर अंतर्राष्ट्रीय ट्रेनिंग कार्यक्रम शुरू हुआ। इस चार दिवसीय कार्यक्रम में नेपाल, बांग्लादेश व श्रीलंका से बैंकिंग और फाइनेंस क्षेत्र के अधिकारी शामिल हुए हैं।

वैश्विक स्तर पर डिजिटल पेमेंट के

कांसेप्ट का विस्तार हो रहा है। पिछले दो से तीन वर्षों में डिजिटल ट्रांजेक्शन में बड़े पैमाने पर बदलाव होने लगे हैं। पर्सन टू पर्सन और पर्सन टू मच2ट के बीच डिजिटल पेमेंट होने लगा है। केंद्र सरकार ने पुणे स्थित एनआईबीएम परिसर में अंतर्राष्ट्रीय स्तर पर डिजिटल पेमेंट का कार्यक्रम निश्चित किया है। एनआईबीएम में प्रशिक्षणार्थियों को ट्रेनिंग दी जा रही है। डिजिटल पेमेंट्स को लेकर केंद्र सरकार के रूख, बदलती

टेक्नोलॉजी और डिजिटल पेमेंट्स के बढ़ते महत्व पर प्रशिक्षणार्थियों को ट्रेनिंग दी गई। देश के अलावा श्रीलंका, बांग्लादेश, नेपाल के बैंकिंग और फाइनेंस कंपनियों के 40 प्रशिक्षार्थी इसमें शामिल हुए हैं।

नीति आयोग और प्रधानमंत्री कार्यालय के इकोनॉमिक एडवाइजरी काउंसिल (ईएसी-पीएम) के सीनियर कन्सल्टेंट बी.एन. सत्पथी की उपस्थिति में बुधवार को इसका उद्घाटन हुआ।